

Rajtek Tistenna

Rajtek tistenna hiemda fuq is-setaħ
lix-xemx ta' mħabbtek tersaq lejx mill-bogħod:
f'għajnejk u fuq xofftejk id-dawl tat-tama,
qalbek ġo sidrek bħal għasfur tirtogħod.

Rajtek tistenna hiemda fuq is-setaħ
lil frott imħabbtek, manna mis-smewwiet;
f'għajnejk il-ħolm fejn rajtu kbir fost sħabu,
ismu jidwi b'tiffhir ma' rħula u bliet.

Rajtek tistenna hiemda fuq is-setaħ
— riefnu qerried kien minn fuq l-art għaddej —
u 'l frott imħabbtek dak ir-riefnu ġarru
u int stennejt; iżda stennejt għal xejn.

Rajtek tistenna hiemda fuq is-setaħ ...

George Zammit
H'Attard, 9-VII-75.